

حالات و واقعات

دارث مظہری*

آزادی فکر و نظر اور مسلم معاشرے کی صورت حال

[یہ مقالہ اسلام فقا کیڈی، انڈیا کی طرف سے 13-12 اکتوبر 2013 کو
”تصور آزادی اور فتحہ اسلامی میں اس کی تلقین“ کے موضوع پر منعقدہ سینیار میں پیش کیا گیا]

آزادی فکر و نظر انسانی فطرت کا لازمی تقاضا ہے۔ انسان حیوان ناطق ہے۔ اسے عقل اور قوت تکلیر سے نوازا گیا ہے جس کے ذریعے وہ خیر و شر میں تمیز کرتا ہے اور جس کی بنیاد پر اس سے فطرت کا مطالبہ ہے کہ وہ خود اپنی ذات و کائنات میں غور کر کے اپنے وجود کے مقصد کی دریافت کرے۔ قرآن میں درجنوں مقامات پر تقلیدی روش اختیار کرنے کے بجائے انسان کو عقل کے استعمال پر ابھارا گیا ہے اور عقل و فکر کو پس پشت ڈال دینے والوں کو اس معاملے میں جانوروں بلکہ ان سے بھی بدتر قرار دیا گیا ہے۔ (الاعراف: 179) اس طرز سے دوسرے تمام قبل ذکر مذاہب کے مقابلے میں اسلام کو عقل و فکر کا نہ ہب قرار دیا جاسکتا ہے۔ حقیقت یہ ہے کہ اسلام سے قبل انسانی عقل تقلید و روایت پرستی اور اساطیر و ادیام کی زنجیروں میں جکڑی ہوئی تھی۔ تاریخ انسانی میں یہ سہرا بابا شہر اسلام کے سرہی جاتا ہے کہ اس نے اس کو ان زنجیروں سے آزاد کیا۔ اسلام میں اندامی سطح پر جس فتنے کے استعمال کے لیے جہاد و قتل کی اجازت دی گئی، وہ دراصل مذہبی تہذیب کی وہ صورت حال تھی جو وقت کی مطلق العنان طاقتون نے ہر اس شخص کے لیے روا رکھی تھی جو ”الناس علی دین ملوکهم“ کے لیے سے اخراج و انکار کی روشن اختیار کرتے ہوئے فکر و عقیدے کی آزادی کا قائل ہو۔ اسلام نے ہر فرد مسلم کو امر بالمعروف و نهى عن المکر کا مکلف بنایا ہے اس کا بھی تقاضا ہے کہ اس کو اظہار راے کی کمل آزادی حاصل ہو۔ رسول اللہ نے سلطان جائز کے سامنے کلمہ حق بلند کرنے اور اس کو راه حق کی طرف تلقین کو افضل چہا قرار دیا ہے۔ (۱)

اسلام کی نظر میں فکری بکشیریت، خواہ اس کا تعلق انسان کے حیات و کائنات کے نظریے (world view) یا بالفاظ دیگر عقیدے سے ہی کیوں نہ ہو، انسانی فطرت کا اقتضا اور اس کائنات کے بنائے ہوئے نقشے کے عین مطابق ہے، اس لیے اس نقشے کو نہ تو چیخ کرنا ممکن ہے اور نہ چیخ کرنا۔ قرآن کی متعدد آیات میں اس پہلو کو واضح کرنے کی

w.mazhari@gmail.com *

کوشش کی گئی ہے۔ اللہ تعالیٰ ارشاد فرماتا ہے: قل الحق من ربکم فمن شاء فليؤم من ومن شاء فليكفر۔ ”کہہ دیجیے کہ حق اللہ کی طرف سے ہے۔ تو جو چاہے ایمان کا راستہ اختیار کرے اور جو چاہے کفر کا۔“ (الکھف: 29)۔ لسو شاء ربک لامن من فی الارض کلهم جمیعاً افانت تکرہ الناس حتیٰ یکونوا مؤمنین ”اگر آپ کا رب چاہتا تو دنیا کے تمام لوگ ایمان قبول کر لیتے۔ کیا لوگوں کو مون بنانے کے لیے آپ ان کے ساتھ زبردستی کریں گے؟“ (یونس: 99) دوسری جگہ کہا گیا ہے: ولو شاء الله لجعلکم امة واحدة ”اگر آپ کا رب چاہتا تو تمام لوگوں کو صرف ایک امت بنادیتا۔“ (المائدہ: 48) ہو الذى خلقکم فمنکم کافر و منکم مؤمن ”اللہ نے ہی تمہاری تخلیق کی ہے تو تم میں کچھ لوگ مون ہیں اور کچھ لوگ مکر“ (التغابن: 2)۔ اس طرح مون کے ساتھ منکر ہونے کو ایک ابدی اور نظری حقیقت کے طور پر خود قرآن میں تسلیم کیا گیا ہے۔

اسلام میں فکر و رائے کی ایک اہم اساس مشورہ کا اصول ہے جس کے متعدد روشن نمونے ہمیں رسول اللہ صلی اللہ علیہ وسلم کی زندگی میں ملتے ہیں۔ آپ اجتماعی معاملات میں اپنے اصحاب سے مشورہ کرتے تھے۔ مختلف جنگوں کے موقع پر آپ نے صحابہ کرام کے مشوروں پر عمل کیا۔ یہاں تک کہ آپ اپنی ازواج مطہرات سے بھی مشورہ کرتے تھے۔ (2) چنان چل حمدیبیہ کے موقع پر آپ نے اپنی زوجہ بکر مدام سلمہ کے مشورو پر عمل کیا۔ مختلف احادیث میں رسول اللہ نے مشورہ کرنے اور مشورہ کے مطابق اقدام پر زور دیا۔ مشورے کے علاوہ رسول اللہ کا ایک اسوہ اصحاب کرام کو اجتہاد کی روشن اختریار کرنے کی ترغیب دیتا تھا۔ حضرت معاذ بن جبل سے تعلق رکھنے والا مشہور واقعہ ہے کہ آپ نے انہیں یمن روانہ کرتے وقت دریافت کیا کہ تم کس طرح فیصلہ کرو گے؟ انہوں نے کہا کہ کتاب اللہ کی روشنی میں۔ آپ نے پوچھا کہ اگر تمہیں کتاب اللہ میں متعلقہ حکم نہ ملتے تو؟ انہوں نے فرمایا اللہ کے رسول کی سنت میں۔ آپ نے سوال کیا کہ اگر اس میں بھی تم وہ مسئلہ نہ پاؤ تو کیا کرو گے؟ حضرت معاذ نے جواب دیا پھر میں اجتہاد کروں گا اور اس میں کوئی کسر نہیں چھوڑوں گا (اجتہاد ولا آلو)۔ اس پر آپ نے ان کے سینے پر ہاتھ مار کر فرمایا: ”اللہ کے لیے ہی تمام تعزیں ہیں جس نے اللہ کے رسول کے رسول کو توفیق سنے نوازا۔“ (3)

اس طرح آپ نے عقبہ بن عامر اور ان کے ساتھ ایک دوسرے صحابی سے فرمایا کہ: اجتہدوا فان اصبت ما فلکم عشر حسنات و ان اخطأتاما فلکما حسنة’ (4) ”تم اجتہاد کرو، اس میں اگر تم نے صحیح اجتہاد کیا تو تم کو دس نیکیاں ملیں گی اور اگر تم سے اس میں خطا سزد ہوئی تب بھی تمہیں ایک نیکی ملے گی۔“ ذخیرہ احادیث میں اس مفہوم کی متعدد روایات ہیں۔

ڈاکٹر ط جابر جابر علوانی لکھتے ہیں کہ حریت عقیدہ کی قرآن کی کم از کم دو سو آیات میں صانت دی گئی ہے۔ (5) حریت عقیدہ کے تعلق سے سب زیادہ بحث و مناقشہ کا موضوع اسلامی فقہ میں ارتداد کی سزا کا مسئلہ ہے۔ علماء کی ایک جماعت اس بات کی قائل رہی ہے کہ ہر صورت میں ارتداد کی سزا قتل نہیں ہے، لیکن غالب موقف بہر حال یہی رہا ہے کہ ارتداد کی راہ اختیار کرنے والا شخص قبل قتل ہے۔ تاہم رسول اللہ کے تعلق سے یہ بات ثابت شدہ ہے کہ آپ نے کسی کو اس جرم میں قتل نہیں کرایا۔ ڈاکٹر علوانی لکھتے ہیں: انه من الثابت المستفيض انه لم يقتل مرتد ا طيلة

حیاتہ الشریفہ ”یہ بات پورے طور پر ثابت ہے کہ رسول اللہ نے اپنی پوری زندگی میں کسی کو ارتاد کے جرم میں قتل نہیں کرایا۔“ (۶) ابن الطلاع کا قول ہے کہ کسی مشہور کتاب میں یہ مذکور نہیں ہے کہ رسول اللہ صلی اللہ علیہ وسلم نے کسی مرتد یا زنداق کو قتل کرایا ہو۔ (۷) اس لیے صحابہ میں حضرت عمر فاروق اور فقہا میں امام تھی اور سفیان ثوری کی رائے یہ رہی ہے کہ ان سے ہمیشہ توبہ کا مطالبہ کیا جائے گا، انہیں قتل نہیں کیا جائے گا: یستتاب ابداؤ لا یقتل۔ (۸) یوسف قرضاوی کے نزدیک ارتاد کی دو قسمیں ہیں: اس خاموش ارتاد (ردہ صامتۃ) جس کا وبال فرد کی اپنی ذات تک محدود ہوا اور ۲۔ علانیہ اور دسرول کو اپنی طرف دعوت دینے والا (ردہ مجاحرہ داعیہ)۔ ان میں سے دوسری قسم کے مرتدین قابل قتل ہیں۔ پہلی قسم کے مرتدین سے تعریض نہیں کیا جائے گا۔ (۹) نیز اس بات پر فقہا کے درمیان اتفاق ہے کہ ارتاد میں ملوث ہونے والی عورتوں کو بہر حال قتل نہیں کیا جائے گا۔ اس سے بھی اس موقف کو تقویت ملتی ہے کہ وہ ارتاد موجب قتل ہے جو مغاربہ کے ہم معنی ہو۔ اس لیے یہ موضوع بہر حال غور و فکر کا مقاضی ہے۔ یہاں اس مسئلے کے دوسرے پہلوؤں پر تفصیل سے بحث مکمل نہیں ہے۔

رسول اللہ کی سیرت طیبہ میں ایسے متعدد واقعات ملتے ہیں جن سے اندازہ ہوتا ہے کہ آپ فرد کو فکر و رائے کی مکمل آزادی دیتے تھے اور خاص طور پر عقیدے کے باب میں کسی قسم کے جر کو پسند نہیں کرتے تھے۔ دین میں جبرا و کراہ کو منوع قرار دینے والی مشہور آیت: لا اکراه فی الدین کاشان نزول حضرت ابن عباس سے یہ بیان کیا جاتا ہے کہ: مدینہ کی ایسی عورتیں جن کو اولاد نہیں ہوتی تھیں وہ اس بات کی نذر مان لیتی تھیں کہ اگر انہیں اولاد ہوئی تو وہ اس کو یہودی بنا دیں گی۔ چنانچہ جب قبیلہ بنو نظیر کو مدینہ سے جلاوطن کیا گیا تو مدینہ کے ایسے مسلمان جو اس طرح یہودی بن گئے تھے، ان کے والدین رسول اللہ کے پاس آئے اور انہوں نے آپ سے کہا کہ ہم ایسا جاہلیت میں اس وقت کرتے تھے جب ہم یہود کے مذہب کو اپنے سے باہر بر تسبیحت تھے، لیکن اب جب کہ اسلام کی شکل میں حق ہمارے پاس آچکا ہے تو اب ہم اپنے بچوں کو کیوں نہ مجبور کریں کہ وہ اسلام قبول کر لیں۔ اس پر یہ آیت نازل ہوئی۔ (۱۰)

اسلامی تہذیب کی شاندار روایت:

عہد نبوی کے علاوہ صحابہ و تابعین اور ان کے بعد مسلمانوں کے دور زریں میں اور تہذیبی عروج کے زمانے میں حریت فکر و نظر اور آزادی اظہار رائے کی نہایت اعلیٰ مشاہدیں ملتی ہیں۔ صحابہ کرام میں حضرت عمر کے تعلق سے آزادی اظہار رائے کے متعدد نادر واقعات مشہور ہیں جن کے اعادے کی یہاں ضرورت محسوس نہیں ہوتی۔ ایک واقعہ حضرت امام ابو یوسف نے کتاب الحرج میں لکھا ہے، یہ ہے کہ: ایک شخص نے حضرت عمر کو مخاطب کرتے ہوئے کہا: اے عمر! اللہ سے ڈرو۔ اور بار بار اس کو دہرا لی۔ حاضرین میں سے کسی نے اس شخص کو اس پڑو کا کہا چہ ہو جاؤ امیر المؤمنین کو بہت کچھ کہہ چکے۔ حضرت عمر نے اس پر جملہ ارشاد فرمایا، وہ آب زر سے لکھے جانے کے قابل ہے۔ آپ نے فرمایا: ”اس کو کہنے دو۔ اس لیے کہ تم میں کوئی خیر نہیں اگر تم ایسی بات مجھ سے نہ کہو اور ہمارے اندر کوئی خیر نہیں اگر ہم اس کو قبول نہ کریں،“ (لآخر فیکم ان لم تقولوها ولا خير فيينا ان لم نسمعها)۔ (۱۱)

یہ نہایت قابل غور پہلو ہے کہ صحابہ اور ائمہ محدثین میں سے جلیل القدر شخصیات سے ایسے اقوال و فرمودات مشہور

بیں جن کے حاملین پر آج آسانی کے ساتھ بدرت و زندگی سے اوپر بڑھ کر نعمۃ باللہ کفر کا حکم چپاں کیا جاسکتا ہے۔ حضرت عبداللہ ابن مسعود قرآن کی آخری دونوں سورتوں (معوذتین) کو قرآن کی سورت تسلیم نہیں کرتے تھے۔ وہ صحیح تھے کہ یہ دعا ہے جو جھاڑ پھوک کے لیے نازل کی گئی تھی۔ (12) حضرت عبداللہ ابن عمر کتابیہ سے نکاح کے قائل نہیں تھے۔ حالانکہ یہ نص قرآنی سے ثابت ہے۔ حضرت ابو طلحہ روزے کی حالت میں اولہ کھانے کو، حضرت ابو حذیفہ سورج نکلنے تک سحری کھانے کو جائز سمجھتے تھے۔ (13) حضرت عمر، عبداللہ ابن مسعود، ابو ہریرہ، عبداللہ ابن عباس، ابو سعید اور تابعین میں امام شعبی اور اور بعد کے اہم علماء میں ابن تیمیہ اور ابن قیم اس بات کے قائل تھے کہ ایک دن جہنم کو فنا کر دیا جائے گا اور بالآخر کفار بھی جنت میں داخل کردے جائیں گے۔ (14) حضرت ابوذر غفاری ایک دن سے زائد مال جمع کرنے کو کمزور تصور کرتے تھے اور اسے حرام و ناجائز سمجھتے تھے۔ ابن قیم نے اعلام المؤعنین میں لکھا ہے کہ عبداللہ ابن مسعود نے تقریباً سو مسائل میں حضرت عمر فاروق سے اختلاف کیا۔ (15) لیکن اس کے باوجود عمران کو علم و فقہ سے بھرا ہوا پیالہ (کیف ملیء ظفہ و علم) سمجھتے تھے۔

اسلام کے عبد زریں میں باطل فرقوں کی کثرت تھی۔ معتزلہ، جہیہ حشویہ، قدریہ ان سب میں سب سے زیادہ شدت پسند فرقہ خوارج کا تھا، لیکن اہل سنت والجماعت کے علاوہ ان کی تکفیر نہیں کی۔ بلکہ امام تیمیہ سے منقول ہے کہ امام احمد بن حنبل ان فرقوں کے ائمہ کے پیچھے نماز تک پڑھ لیتے تھے: قد نقل ابن تیمیہ ان الامام احمد بن حنبل لم یکفر هذه الفرق (القدرية والجهمية وغيرها) بل صلی (احمد بن حنبل) رضی الله عنہ خلف بعض الجهمية وبعض القدرية وان اکبر ما توصف به كل تلك الفرق عند ابن تیمیہ هو الفسوق۔ ”اماں ابن تیمیہ سے منقول ہے کہ امام احمد بن حنبل نے (جہیہ اور قدریہ جیسے) گمراہ فرقوں کی کبھی تکفیر نہیں کی۔ بلکہ انہوں نے بسا واقعات جہیہ یا قدریہ کے پیچھے نماز تک ادا کی۔ زیادہ سے ابن تیمیہ ان فرقوں کو فاسق فرار دیتے تھے۔“ (16)

محمد شیخ و مفسرین کی رواداری کا یہ عالم ہے کہ انہوں نے ان کی روایات تک اپنی کتابوں میں شامل کی ہیں۔ ان میں خود امام بخاری بھی شامل ہیں۔ انہوں نے اہل بدعت اور شیعہ راویوں کی روایتیں اپنی الجامع الحسن میں شامل کی ہیں۔ اس کی متعدد حجیت انگیز مثالوں میں سے ایک مثال یہ ہے کہ عمر بن حطان بخاری کے رواۃ میں سے ہیں۔ یہ اپنے ہم مسلک خوارج کے سردار اور خارجیت کے اتنے بڑے علم بردار تھے کہ جب ابن حمّؓ نے حضرت علی کو قتل کیا تو اس پر انہوں نے نہایت مسرت انبساط کا اٹھا کر کیا۔ این حمّؓ کی موت پر انہوں نے اس کا مرثیہ لکھا جس کے دو اشعار سے حضرت علیؓ سے ان کی نفرت کا اندازہ کیا جاسکتا ہے:

يا ضربةٌ مِنْ تقىٰ ما ارادَ بها الا لليُلْبِغُ مِنْ ذى العرش رضوانا

”واه! اس پر ہیز گارنے کیا وار کیا ہے۔ یہ وار کرنے والے کی اس سے کوئی غرض نہیں تھی سوائے اس کے اس نیکی سے عرش کا مالک خدا راضی ہو جائے۔“

اَنِي لَا ذَكْرَه يوْمًا فَأَحْسِبُه

اوْفَى البرِّيَّةِ عِنْدَ اللَّهِ مِيزَانًا

”میں جب اس وار کو یاد کرتا ہوں تو سوچتا ہوں کہ اللہ تعالیٰ کے بیہاں اس (ابن حمّؓ) کی یہ نیکی تمام نیکیوں سے

بڑھ جائے گی۔“ (17)

غور کرنے کی بات ہے کہ عمران بن حطان کی دور وایتیں بخاری کتاب المباہس میں موجود ہیں۔ (18) اسی طرح ابو داؤد اور امام سنانی نے بھی ان کی روایتیں اپنی سنسن میں لی ہیں۔ پاکستان کے مفتی سعید خان صاحب لکھتے ہیں:

” بدھتیوں کے تمام فرقہ باطلہ خوارج، شیعہ، قدریہ، مرجدہ، معززہ اور جہمیہ وغیرہ سے اہل السنۃ والجماعت کے ائمہ حدیث، تفسیر اور فقہ و تاریخ نے ان گنت روایات لی ہیں اور یہاں لیکی حقیقت ہے کہ کوئی بھی صاحب مطالعہ مفسر، محدث، فقیہ یا مؤرخ اس کا انکار نہیں کر سکتا۔ اسماء الرجال کی کتابوں میں اگر کوئی ایاں بن تغلب، سعید بن فیروز، سعید بن عمر وہمانی، عبداللہ بن عیسیٰ کوفی، عذری بن ثابت، محمد بن ججادہ اور زادہ ان کندی وغیرہ کے حالات کا مطالعہ کرے گا تو ہماری گزارشات کی تصدیق ہو جائے گی۔“ (19)

ابن حجر عسقلانی نے فتح الباری کے مقدمے ”ہدی الساری“ میں اٹھارہ ایسے روات کا تذکرہ کیا ہے جو شیعہ تھے اور ان کی روایات بخاری (20) میں موجود ہیں۔ (21) بخاری میں کم از کم ایک رافضی کی بھی روایت موجود ہے، حالاں کہ عام طور پر محدثین نے تشیع اور رفض میں فرق کرتے ہوئے اہل تشیع کی روایات تو قبول کی ہیں، لیکن رافضی کی روایات کو لینے سے احتراز کیا ہے۔ یہ رافضی راوی عباد بن یعقوب الرواجنی الکوفی ابو سعید ہیں۔ ابن حجر نے ان کے بارے میں جو کچھ فتح الباری کے مقدمے ہدی الساری میں لکھا ہے، وہ بے کم وکاست یہاں نقل کر دینا کافی ہے۔ لکھتے ہیں: رافضی مشہور الا انه کان صدوقا و ثقه ابو حاتم، وقال الحاکم كان ابن خزيمه اذا حدث عنه يقول حدثنا الشفعة في روایته، المتمهم في رأيه عباد بن یعقوب. وقال ابن حبان كان رافضيا داعية وقال صالح بن محمد كان يشتم عثمان. قلت روى عنه البخاري في كتاب التوحيد حدثنا واحدا مقرضا و هو حديث ابن مسعود اى العمل افضل و له عند البخاري طرق اخرى من روایة غيره (22)

غور کرنے کی بات ہے کہ حدیث کی سب سے عظیم و مہتم بالشان کتاب صحیح بخاری کی سب سے مہتم بالشان حصے کتاب التوحید میں ایک رافضی کی روایت موجود ہے۔ محدثین نے اہل بدعت و ہوی کی روایات اس اصول کے تحت اپنی کتابوں میں لی ہیں کہ وہ بھوٹ سے بچنے والا اور صادق اللسان ہو (صدوقد) اور اپنے مذہب کا داعی نہ ہو۔ ابن حجر نے اس تعلق سے محدثین اور اصحاب علم کے متعدد اقوال نقل کیے ہیں۔ ایک قول یہ لیکل کیا ہے: ان یہ کون داعیۃ لبدعہ او غیر داعیۃ، فیقبل غیر داعیۃ و یرد حديث الداعیۃ. وهذا المذهب هو الاعدل و صارت الیہ طوائف من الانتماء و ادعی ابن حبان اجماع اهل النقل علیہ لکن فی دعوی ذلک نظر۔ (23) مسلم معاشرے کی موجودہ صورت حال:

اہم سوال یہ ہے کہ ہمارے معاشرے میں آزادی فکر و نظر کی صورت حال کیا ہے؟ اس میں شک نہیں کہ اسلام فکر و نظر کی آزادی کا داعی و نقیب ہے۔ اسلام کے دو زریں میں اس کی نہایت شاندار روایت قائم رہی ہے۔ معاصر اور بعد میں ظہور میں آنے والی تہذیبوں پر اس کے غیر معمولی اثرات قائم ہوئے۔ تاہم جہاں تک معاصر مسلم معاشرے

کام عاملہ ہے، حقیقت یہ ہے کہ وہ خود اپنی ہموار کردہ راہ پر چلنے سے گریزیں ہے۔ بیہاں سیاسی اور فکری دونوں طرح کی آزادی کی صورت حال نہایت مخدوش ہے۔ جہاں تک سیاسی صورت حال کی بات ہے، اس تعلق سے مسلم ممالک کی صورت حال دنیا کے دوسرا سے تمام ممالک کے مقابلے میں نہایت ناگفته ہے۔ مغرب کی مادر پر آزادی کے تصور کو نشانہ تقدیم بنانے کے ساتھ ساتھ ہمیں اپنے گھر کی اس صورت حال کا بھی جائزہ لینا چاہیے۔ فکری حلقوں کی صورت حال یہ ہے کہ اس بات کو تقریباً خاموشی کے ساتھ تسلیم کر لیا گیا ہے کہ اسلاف کرام مجیسی صلاحیت رکھنے والے لوگوں کی پیدائش کا سلسلہ اللہ تعالیٰ نے بند کر دیا ہے کیوں کہ ایسی صلاحیت رکھنے والے لوگوں کی اب ضرورت باقی نہیں رہی۔ اس لیے کہ سادہ لوح دین پسند اذہان کے مطابق دین و شریعت کا کوئی ایسا گوشہ نہیں جو سلف صالحین کی فکر و نظر کا مرکز نہ بنا ہوا اور جس میں انہوں نے بعد میں آنے والوں کے لیے کوئی خلایا گنجائش چھوڑی ہو۔ اس قلعن سے یہ مقولہ مشہور ہے کہ بھلا علمائے سلف نے پچھلوں کے لیے کام کی گنجائش چھوڑی ہی کہاں ہے؟ اجتہاد کی مزعمہ قتل بندی کے بعد یہ نظر پی آخڑی حد تک مستحکم ہو گیا کہ: ما اغلقہ السلف لا یفتحه الخلف۔ ”اسلاف کرام نے اجتہاد کے جس راستے کو بند کر دیا ہے، اس کو ان کے بعد آنے والے لوگ کھول نہیں سکتے“۔ اسلامی حلقوں کے اس غالب رجحان کے مطابق، گویا اصل مسئلہ سرے سے فکر کا ہے ہی نہیں! مسئلہ صرف عمل کا ہے۔ یہ دراصل ہماری عملی کوتا ہیاں ہیں جنہیں نے ہمیں عروج کے میnarوں سے اٹھا کر زوال کی کھائیوں میں پھینک دیا ہے۔ حالاں کہ خود رسول اللہ صلی اللہ علیہ وسلم کی متعدد آیات سے اس کا اشارہ ملتا ہے کہ امت مسلمہ کے مسائل کا اصل سرچشمہ وہ فکری انحراف و انتشار ہے جو امت کے اندر دور زوال میں پیدا ہو جائے گا۔ چنان چہ رسول اللہ کی مشہور حدیث ہے کہ آپ نے فرمایا: لتبعن سنن من کان قبلكم شیرا شیر و ذراعا بذراع حتی لو دخلوا جحر ضب تبعتموه ”تم لوگ گزر شتہ لوگوں کی بالشت در بالشت اور دست در دست پیروی کرو گے حتی کہ اگر وہ گوہ کے بل میں گھس جائیں تو تم بھی ایسا ہی کرو گے“۔ (24) بعض احادیث میں علم اٹھای لینے اور جہل پھیلنے کی بات کہی گئی ہے۔

اس وقت صورت حال یہ ہے کہ آپ کوئی بھی بات غالب فکر سے ہٹ کر کہنے کی جرأت نہیں کر سکتے۔ اگر آپ کی طرف سے ایسی جرأت کا اخہار ہوتا ہے تو نہ صرف آپ پر کفر و زندقہ کا الزام عائد ہوتا ہے بلکہ آپ کو اسلام اور اہل اسلام کا باغی تصور کیا جاتا ہے۔

عالم اسلام کے مختلف خطوں خصوصاً مصر میں ایک طرف جماعت التکفیر والجہرہ اور اس طرح کی بعض دوسری جماعتوں کی تکفیری ذہنیت اور دوسری طرف فکری اباحت پسندوں کے ایک طبقے کی طرف سے دین کے بعض اہم مسلمات پر زبان درازی کی وجہ سے مختلف مصنفوں اور قلم کاروں سے متعلق تعاذ عات پیدا ہوتے رہے ہیں۔ بعض لوگ جن میں فرج فودہ (مصر)، مہدی عامل اور حسین مرودہ (لبنان) وغیرہ شامل ہیں، کا قتل ناگہانی بھی کیا گیا اور بعض دوسرے لوگوں پر کفر و زندقہ کا ملزم قرار دے کر انہیں ملک سے چھوڑ دینے کے لیے مجبور کر دیا گیا۔ اس میں شک نہیں کہ ایسے بہت سے معاملات میں فکری اباحت کے شکار لوگوں کی فکری جاہیت ہی فساد کا باعث ہوتی ہے۔ خود ان مذکورہ قلم کاروں میں کوئی بھی ایسا نہیں جو فکری اباحت کا شکار نہ ہو، لیکن ایسے مسئلے پر زیادہ شدت پسند ان رخ اختیار کرنے کی وجہ سے اسلام

اور مسلمانوں کی شبیہ خراب ہوتی ہے۔ ایسے بہت سے مسائل کے ساتھ از ہر کے باعث نظر علمانے نہایت حکمت اور دنائی کے ساتھ تعامل کیا اور اس کے نہایت شاندار تنگ سامنے آئے۔ اس کی مثالیں طبقہ علمانی کی ”اشکالیہ الردۃ والمعتدیین“، اور دوسری کتابوں میں دیکھی جائیں گے۔ 1937ء میں ایک مصری مصنف اسماعیل ادہم نے ”لماذا انا ملحد“ (میں بلحد کیوں ہوں؟) کے نام سے کتاب لکھی۔ اس کا جواب سنجیدہ طور پر علماء از ہر نے کتاب لکھ کر ہی دیا۔ مصر کے حسن حنفی اور نجیب محفوظ کے تعلق سے بھی داشمنی کی روشن اختیار کرتے ہوئے مصر کے اصحاب علم و فکر نے عموم کو یہ موقع نہیں دیا کہ وہ ان کی جان کو شانہ بنائیں اور مسئلے سے سنجیدہ طور پر نہیں کی کوشش کی۔

ہندوستان میں بعض شخصیات کو ان کے بعض علمی و اجتماعی نظر کی بنا پر ملک کے بعض اہم دینی اداروں سے برطرف کر دیے جانے کی بہت سی مثالیں موجود ہیں۔ ایک قابل ذکر عالم و مصنف کو رجم کے حد شرعی نہ ہونے کے موقف پر کتاب لکھنے کی پاداش میں ایک بڑے دینی ادارے کے منصب تدریس سے مستغفی ہو کر جزوی ہند میں پناہ لینا پڑی۔ اس نوع کی بہت سی مثالیں ہیں۔ بعض شخصیات پر جان لیوا حملے کیے جانے اور علمی حقوقوں میں انہیں تقریباً اچھوٹ بنادئے جانے کی بھی مثالیں موجود ہیں۔

ہمارے معاشرے میں یہ روایت بالکل بیخیں ہے۔ اس کی مثالیں اسلام کے دور زریں میں بھی ملتی ہیں، لیکن اس کی وجہ سے سماج میں انتشار پیدا نہیں ہوتا تھا۔ اس کا توازن نہیں بگزتا تھا۔ آپ کے تعلقات متاثر نہیں ہوتے تھے۔ حضرت امام شافعی کے بارے میں یوس صدقی کہتے ہیں کہ میں نے امام شافعی سے زیادہ عقلم مندا اور روادار کسی کو نہیں دیکھا۔ ہم نے ایک دوسرے کے ساتھ مناظرہ کیا، پھر الگ ہو گئے۔ پھر ایک دن جب ان سے میری ملاقات ہوئی تو انہوں نے میرا ہاتھ پکڑ کر فرمایا: اے ابو موسیٰ، کیا یہ بہتر نہیں ہے کہ ہم آپس میں بھائی بھائی رہیں، خواہ کسی مسئلے میں بھی متفق نہ ہوں۔ (الا یستقیم ان یکون اخوانا و ان لم تتفق فی مسئلۃ) (26)

لیکن آج کی صورت حال یہ ہے کہ آج یہ تسلیم کر لیا گیا ہے کہ جس کی فکر ہماری فکر سے ہم آہنگ نہیں ہے، وہ ہم سے نہیں۔ ہندوستان کے دینی حقوقوں سے اس وقت بلاشبہ کہڑوں رسائل مجلات شائع ہوتے ہیں، جن میں ایسے رسائل و مجلات کی تعداد شاید الگیوں پر گئے جانے کے بھی قبل نہ ہو جو تعدد فکر کے حامی و موید ہوں۔ اکثر رسائل میں خطوط تک کی اشاعت میں یہ اہتمام کیا جاتا ہے کہ ان میں متعلقہ حلقة کی فکر سے متصادم کوئی بات نہ کہی گئی ہو، حالاں کہ ان رسائل میں بھی یہ روایتی جملہ زیب قرطاس ہوتا ہے کہ ”مقالہ نگار کی رائے سے ادارے کا اتفاق ضروری نہیں ہے۔“ دینی مدارس کی صورت حال:

دینی مدارس نظری سطح پر اس بات کی تعلیم دیتے رہے ہیں کہ امت کا اختلاف رحمت ہے (اختلاف امتی رحمۃ)۔ ادب اختلاف پر تقریروں اور تحریروں کے ضمن میں اسلام کے صدر اول کی نیم افسانوی حد تک نظر آنے والی استجواب انگیز مشاہدوں سے محفلِ شعن میں گرمی لانے کی کوشش کی جاتی ہے، لیکن عملی سطح پر آپ کو اس کی اجازت نہیں کر آپ خالص مجتهد فیہ مسائل میں بھی اپنے حلقة کے موجودہ اکابر کی کسی رائے سے اختلاف کی جرأت کر سکیں۔ ہاں، نقیب مباحث میں آپ کو نہ صرف اس کی اجازت حاصل ہے بلکہ آپ کی حوصلہ افزائی بھی کی جاتی ہے کہ آپ اپنے مسلکی

نقطہ نظر کی توجیہ و ترجیح میں دوسرے مکاتب فرقہ کے صاف اول کے ائمہ و محدثین پر پوری شدت کے ساتھ رد و قدر کریں اور انہیں ہدف تقدیم بنا لیں۔ یہاں یہ بات کہی جاسکتی ہے کہ دیگر فقہاء اور ائمہ و محدثین کی آراء کو زیر بحث لاتے ہوئے ان پر تقدیم کے ضمن میں ان کا انتظام ملحوظ رکھا جاتا ہے، اگرچہ یہ بات کلی طور پر درست نہیں: ہاتھم سوال یہ ہے کہ کیا ہمیں اپنے حلقے کی اہم شخصیات کے فقہی و علمی مواقف آپر اسی درجے میں زبان کھونے اور رد و قدر کی اجازت حاصل ہے جس درجے میں دوسرے مکاتب فرقہ کی اکابر شخصیات کے خلاف اس کو جائز اور قابل ثواب تصور کیا جاتا ہے؟ ظاہر ہے، اس کا جواب نہیں میں ہے۔ حقیقت یہ ہے کہ خالص علمی و اجتماعی مسائل میں بھی یہ دراصل ہمارے حلقے کی نمائندہ اور مقید اشخاصیات ہیں جنہیں اصلاً دلائل و برائیں کی جگہ حاصل ہو گئی ہے۔ ہمارے دینی و علمی حلقوں میں انظروا الی مقال کے بجائے انظروا الی من قال کی روایت نہایت پختہ اور مستحکم ہو چکی ہے۔ امام غزالی نے مظاہر تکفیر کی رد میں لکھی جانے والی اپنی کتاب ”فیصل التفرقة بین الاسلام والزنادقة“ میں لکھا ہے کہ حق سے دور اور نظر یاتی افراط کا شکار ہو جانے کا ایک بڑا ذریعہ شخصیت پرستی ہے جس میں حق کو ایک شخص کے ساتھ مخصوص بھجو لیا جاتا ہے۔ ان کے الفاظ میں: ”اگر تم انصاف سے کام لو گے تو تمہیں اس بات کا علم ہو جائے گا کہ بعضی کسی ایک صاحب نظر پر حق کو موقف کر دینے والا کفر اور تناقض سے زیادہ فریب ہے۔“ (ان انصاف علمت ان من جعل الحقائق و

قفہ علی واحد من النثار بعضی فہو الی الکفر والتناقض اقرب) (27)

اس الیے پر غور کیجیے، ہندوستان کے ایک عظیم و نامور علمی ادارے کے ایک فاضل کواس جرم میں اس کی تحقیق آکیڈمی سے نکال دیا گیا کہ اس نے ایک اخبار میں ادارے کے نصاب میں تبدیلی کی ضرورت پر مسلمان لکھ دیا تھا۔ اسی طرح اس واقعے سے سیکڑوں لوگ واقف ہیں کہ اسی ادارے کے ناظم تعلیم نے ایک صحافی کو ایک اجتماع عام کے بعد عمومی دسترنخوان سے اس جرم و گستاخی کی بنا پر کھدیر کر بھاگ دیا گیا کہ اس نے دہلی کے ایک اردو ماہنامے میں ادارے کے نصاب میں تبدیلی کی ضرورت پر مضمون لکھ دیا تھا۔ بہت سے مدارس میں دوسرے مکاتب فکر کی کتابیں تک رکھنا اور پڑھنا منوعات میں سے ہے۔ دراصل مدارس میں حریت فکر و نظر کے خاتمے میں سب سے بڑا غل اس مسلکی کش کا مش کو ہے جس کا سلسہ انسیویں صدی کے اوخر سے اب تک جاری ہے۔ مثالوں سے قطع نظر بظاہر ایسی کوئی علامت نظر نہیں آتی جس سے یہ امید قائم ہوتی ہو کہ مسلکی شدت پسندی اور تاؤ میں فی زمانہ کوئی کی آئی ہو۔ حقیقت یہ ہے کہ ہندوپاک میں پابندی فکر و نظر کی موجودہ صورت حال میں اس وقت تک نمایاں سطح پر تبدیلی نہیں آسکتی جب تک کہ وہاں ایک تعمین فقہ پر ترکیز کے بجائے یا اس کے ساتھ خالص اسلامی فقہ یا فقہ مقارن کو پڑھانے کا انتظام نہ کیا جائے اور اس تناظر میں مدارس کے نصاب میں مناسب تبدیلی نہ لائی جائے۔ نیز ان کی مجموعی فضلاً پر حلقہ واریت کے بجائے اسلامیت کے رنگ کو پختہ کرنے کی کوشش نہ کی جائے۔

تکفیر کا ظاہرہ:

دور حاضر میں ہمارے علمی و دینی حلقوں میں آزادی فکر و نظر کو پابند سلاسل کرنے اور اس پر قدنگن لگانے کی جو کوششیں کی جاتی رہی ہیں، اس کا ایک نہایت خطرناک مظہر تکفیر کی صورت حال ہے۔ اسلامی تاریخ میں صحابہ کرام کے

مشائی دور میں اس کے واقعات نہیں ملتے، حالاں کہ ان کے درمیان مختلف دینی امور میں شدید ترین نظریاتی اختلافات پائے جاتے تھے۔ کبھی یہ اختلافات شدید تر بھی ہو جاتے تھے۔ حضرت قدامہ بن مظعون نے جو بدری صحابی اور امام المؤمنین خصہ کے ماموں تھے، ثراب پی اور حضرت عمر کی طرف سے اس بابت سوال اور حجہ پے پر اپنے اس غسل حرام کے جواز میں قرآن کی اس آیت سے استدلال کیا: لیس علی الذین آمنوا و عملوا الصالحات جناح فيما طعموا اذا ما اتفقا (28) صحابہ کرام کے مشورے سے جس میں حضرت علی اور عبد اللہ ابن عباس شامل تھے، حضرت عمر نے ان پر حجد جاری کی لیکن ان کی تکفیر نہیں کی۔ سیاسی سلطھ پر حضرت علیؓ اور حضرت معاویہؓ کے اختلافات نے تاریخ کے دھارے کو بدلت کر کھو دیا، لیکن ان نظری و سیاسی اختلافات نے کبھی تکفیر کی شکل اختیار نہیں کی۔ خوارج حضرت علیؓ، حضرت عثمانؓ سمیت اکثر صحابہ کی تکفیر کرتے اور انہیں مباح الدم سمجھتے تھے، لیکن حضرت علیؓ نے ان کی تکفیر نہیں کی۔ اس تعلق سے ایک شخص کے سوال کے جواب میں انہوں نے فرمایا کہ وہ کفر سے ہی تو بھاگے ہیں۔ (من الكفر فروا) جب ان سے پوچھا گیا کہ پھر ان پر حکم لگایا گیا جائے تو انہوں نے فرمایا: اخواننا بغوا علينا، وہ ہمارے بھائی ہیں جو ہمارے خلاف باغی ہو گئے ہیں۔ (29)۔ فقهاء محدثین کی جماعت میں اس تعلق سے احتیاط کی روشن پائی جاتی تھی۔ وہ حکمِ شرعی کا اطلاق فرد کی ظاہری حالت پر کرتے ہوئے باطن کی کیفیت کو خدا پر چھوڑنے کے قائل تھے۔ اسلاف کا مسلک تھا کہ ہم ظاہر حال پر حکم لگاتے ہیں اور چھپے ہوئے احوالِ کوہ اللہ کے حوالے کر دیتے ہیں۔ (نحن نحكم بالظواهر و نولى الى الله السائر) اس لیے جو لوگ دین کے اساسی اعتقادات پر ایمان لاتے ہوئے خود کو مسلمان کہتے تھے، انہیں مسلمان سمجھا جاتا تھا۔ مہنی وجہ ہے جیسا کہ اوپرگزرا، خوارج، مغزلا، جمیہ، یا قدر ریہ جیسی جماعتوں کے ضلال و انحراف کے اظہر من اشتمس ہو جانے اور ان سے ہر طرح اختلاف کے باوجود علمائے اہل سنت اس نکتے پر متفق رہے کہ ان کی تکفیر نہیں کی جائے گی۔

البته متاخرین فقہاء میں جب تقلیدی جمود پیدا ہوا، ان کے ایک طبقے میں دنیاداری سرایت کر گئی اور اس نے بڑے بڑے سرکاری مناصب کے حصول کے لیے فقہ کو پڑھنا شروع کر دیا جس پر امام غزالیؓ جیسے لوگوں نے شدید تقدیم کی ہے۔ (30) اس سے علماء کے درمیان حلقة بندی میں شدت پیدا ہوئی۔ فقہ میں انتشار کی کیفیت جو بعد کے ادوار میں پیدا ہوئی تھی، اس میں تنگین اضافہ ہو گیا اور یہ شعبہ انحطاط کا شکار ہوتا چلا گیا۔ باہمی کشکش کے اس ماحول میں تکفیر کو ایک اہم ہتھیار کے طور پر استعمال کیا گیا۔ ”الا تقادم في الاعتقاد“ میں غزالیؓ نے لکھا ہے کہ: ”غلطی سے ایک ہزار کفار کو چھوڑ دینا اس کے مقابلے میں ہلاکا ہے کہ غلطی سے ایک مسلمان کا (اس پر کفر کے اطلاق کے بعد مرتد کی سزا کے طور پر) خون بہایا جائے“ (31) فیصل اتفاق تھے میں انہوں نے یہ بامعنی بات لکھی ہے کہ تکفیر میں تو خطرہ ہے، لیکن سکوت میں کوئی خطرہ نہیں ہے۔ (32)

پہلے چاہیے کہ!

ہمارے علمی و دینی حلقوں میں فکر و نظر اور اظہار رائے کی آزادی کے تصور کی عملی سلطھ پر بھالی کے لیے مختلف سطھوں پر اقدامات کی ضرورت ہے۔ حقیقت یہ یہ کہ ہم اصولی سلطھ پر اس کے جتنے بھی حامی و مدعی ہوں، لیکن عملی سلطھ پر ہم اس کے

لیے تیار و آمادہ نہیں ہیں۔ ہمارے علمی دوینی حلقات اس خوف و اندیشے میں بنتا ہیں کہ فکر و نظر اور اظہار رائے کی آزادی مسلم معاشرے کو مغرب کی راہوں پر ڈال دینے کا باعث ہوگی جس کے نتیجے میں مغرب کے نمونے پر مسلم معاشرے میں فکری اباحت کا دروازہ کھل جائے گا۔ اس میں نہیں کہ مغرب کے طرز پر فکر و نظر کی مکمل آزادی کمکل اباحت کا درسرا نام ہے۔ اس سلسلے میں مغرب کی تقلید نہ صرف مذہبی بلکہ انسانی اقدار و روایات اور شرافت و تہذیب کے معیارات کو بھی ملیا میٹ کر کے رکھ دے گی۔ تاہم اہمیت کی بات یہ ہے کہ اس سلسلے میں خود اسلامی تہذیب کا ورثہ نہایت متمول اور وسیع ہے۔ ممکن ہے اس کے بعض ادوار میں چند اس افراط و تفریط کی صورتیں بھی پائی جاتی ہوں لیکن فی نفس اس میں بہت حد تک اعتدال نظر آتا ہے۔ عبادی دور میں مانوی، دیصانی، رادنی جیسے باطل فرقوں کی وہ کثرت تھی کہ عباسی حکم راں مہدی کو باضابطہ اس مسئلے سے نہیں کے لیے حکومتی سطح پر الگ سے ایک شعبہ قائم کرنا پڑا جس کے تحت ایک طرف ان کے خلاف مقدمات قائم کیے جاتے تھے، لیکن دوسرا طرف باضابطہ اہل علم سے کتابیں لکھوائے فکری سطح پر ان کے رد کی بھی کوشش کی جاتی تھی۔ (33) اس دور کے مشہور زنداقہ میں حجاج بن جعفر، حجاج الدارویہ، مطیع ابن ایاس، ابن ابی العوجاء، صالح بن عبد القدوں اور باک خرمی جیسوں کی ایک طویل فہرست ہے۔ (34) یہ لوگ ہندو گھم کے افکار سے متاثر ہو کر اسلامی مسلمات کو نشانہ بناتے تھے، لیکن اللہ کی بیانی ہوئی فطرت ”اما الزبد فيذهب جفاء واما ما ينفع الناس فيمكث في الأرض“ کے تحت ان کی کتابیں فنا کے گھاٹ اتر گھنیں یا پھر وہ آج محض تحقیق و مطالعہ کے لیے لاہری یوں کی زینت ہیں۔ اسلامی سماج پر ان کے اثرات بعد میں باقی نہیں رہے۔

ضرورت اس بات کی ہے کہ ہمارے علمی حلقوں خصوصاً مدارس و جامعات اور فکری اداروں میں آزادی فکر و نظر کی روایت کو دوبارہ بحال کرنے کو مرکز توجہ بنایا جائے۔ تقدیذات (self criticism) کو روانہ دینے اور پوری جرأت و حوصلہ مندی کے ساتھ اپنے علمی و تہذیبی ورثے کی تتفق و تقدیکی کوشش کی جائے۔ یہ کام عقل و فکر اور اظہار رائے کی آزادی کے بغیر نہیں ہے۔ عرب ممالک کی موجودہ صورت حال طے جابر علوانی (35) اور نجات اللہ صدقیق (36) کے مشاہدات و تجربات کی روشنی میں یہ ہے کہ وہاں طلبہ کو علمی و فکری موضوعات پر اس بات کی اجازت ہی حاصل نہیں ہے کہ وہ کھل کر ان میں غور فکر کر سکیں اور اپنی رائے قائم کر سکیں۔ ان کے لیے کسی بھی صورت میں یہ ممکن نہیں ہے کہ وہ یہ لکھ سکیں کہ فلاں مسئلے میں میری رائے یہ ہے۔ پی انجوڑی کے مناقشوں میں اس طرح کی جرأت مندی کا اظہار کرنے والوں کے مقابلے کو درکردیا جاتا ہے۔ ہندو پاک کے علمی حلقوں میں بھی غالب صورت حال تقریباً یہی ہے۔

حقیقت یہ ہے کہ اس صورت حال میں جب تک اعتدال کے ساتھ خوش گوار تبدیلی نہ آئے، اس وقت تک ہمارا فکری قافلہ اپنی راہ پر آگے نہیں بڑھ سکتا اور ہم یہ موقع نہیں کر سکتے کہ امت مسلمہ خود مسلط کر دے تہذیبی زوال کے دائروں سے خود کو نکال پائے گی۔

حوالہ جات:

- (1) رسول اللہ کی مشہور حدیث ہے: افضل الجهاد کلمة حق عند سلطان جائز۔ مسلم
- (2) رسول اور اصحاب رسول کی سیرت کے مقابلہ میں یہ موضوع حدیث امت میں پھیلانے کی کوشش کی گئی کہ: عورتوں سے

- مشورہ اور وہ جو کچھ وہ مشورہ دیں ان کے خلاف کرو (شاور وہن و خالفوہن)
- (3) احمد بن حنبل: جلد 5 مسند احمد، بیروت، دارالکتب العلمیہ، 2008، ص 236،
- (4) ابو حامد الغزالی: مصنفی ج 2، بیروت: دارالکتب العلمیہ، 1413ھ، ص 355
- (5) طجابر علوانی: اشکالیۃ الردۃ و المرتدین من صدر الاسلام الی الیوم . قاهرہ، مکتبہ الشروق الدولیہ ، 2006، ص 138،
- (6) ایضاً ص 165
- (7) ایضاً ص 166، بحوالہ عمدة القاری ج، ااص، 235۔
- (8) یوسف قرضاوی: فی فقہ الاولیات: تاہرہ، مکتبہ وہبہ 2005 ص 140
- (9) ایضاً
- (10) قرطی: الجامع لاحکام القرآن: دارالکتب العلمیہ، بیروت، 1988، ج 3، ص 183-182
- (11) ابو یوسف: کتاب الخراج، مکتبہ مشکاة الاسلامیۃ روایت نمبر 32 ص 12، یہ کتاب ہم نے نیٹ سے ڈاؤن لوڈ کی ہے اور اس نئے میں دیگر تفصیلات درج نہیں ہیں۔
- (12) قرطی: ج 20، ص 172
- (13) ابن تیمیہ: قاعدة جلیلہ فی التوسل والوسیله لا ہو ر: ادارہ تہذیب السنۃ بدون سن ص 103-104
- (14) ابن قیم: حادی الارواح الی بلاد الا فراح مکتبہ تمثیلی، قاهرہ بدون سن ص 247- ابن قیم نے اپنے استاذ علامہ ابن تیمیہ اور اپنے موقف کی حمایت میں اس کتاب میں نہایت تفصیل کے ساتھ بحث کی ہے۔ یہ موقف جمہورامت سے یقیناً ہتا ہوا ہے، لیکن ابن قیم کی اس موضوع پر بحث (بکھیے مذکورہ کتاب ص 246 تا 271) پڑھنے کے لائق ہے۔ یوسف قرضاوی: فتاویٰ یوسف قرضاوی، (اردو ترجمہ ”فتاویٰ معاصرہ“ مترجم سید زاہد اصغر فلاحی)، دہلی: مرکزی مکتبہ اسلامی، 2005 ص 62
- (15) طجابر علوانی: ادب الخلاف، ورجینیا، امریکا، المعهد العالی للفکر الاسلامی 1991 ص 63
- (16) جمال بن: حریۃ الفکر والاعتقاد فی الاسلام، قاهرہ: دارالفکر الاسلامی، بدون سنہ
- (17) (سیر اعلام النبیاء: بحوالہ <http://ar.wikisource.org> مزید تفصیل اس سائٹ پر موجود ہے: <http://www.ahlalhdeeth.com/vb/showthread.php?t=283236>
- (18) محمد بن اسماعیل البخاری: الجامع الصحیح: کتاب الہدایہ، باب لمیں الحیری و افتراضہ للرجاں و قدر ما بجز منہ، دار عالم الکتب، ریاض 1996 جلد 7، ص 45-45۔ فتح الباری میں ابن حجر نے اس روایت کے تحت عمران بن حنفی کو کرتے ہوئے لکھا ہے: وَعُمَرَانَ هُوَ السَّدُوْسِيُّ كَانَ أَحَدُ الْخَوَارِجِ مِنَ الْعَقْدِيَّةِ بَلْ هُوَ رَئِيْسُهُمْ وَشَاعِرُهُمْ وَهُوَ الَّذِي مَدَحَ أَبْنَ مَلْجَمَ قَاتَلَ عَلَى بِالْأَبِيَّاتِ الْمَشْهُورَةِ وَأَبُو حَطَّانَ... وَانْسَاً أَخْرَجَ لِهِ الْبَخَارِيَ عَلَى قَاعِدَتِهِ فِي تَخْرِيجِ أَحَادِيثِ الْمُبْتَدِعِ إِذَا كَانَ صَادِقَ الْلَّهِجَةِ مِنْهُمْ وَقَدْ قَلَّ أَنْ عُمَرَانَ تَابَ مِنْ بَدْعَتِهِ وَهُوَ بَعِيدٌ. فتح الباری بشرح صحیح البخاری، ج 8، ص 338۔ دیوبند: مکتبہ شیخ الہند، 2006۔ اہل بدعت کے تعلق سے محدثین کے موقف پر ابوداؤد کے اس قول سے روشنی پڑتی ہے:
- امام ابوداؤد نے فرمایا: ”لیس فی اہل الاهواء اصح حدیثا من الخوارج“ اہل ہوئی کے اندر حدیث کی روایت میں

- خارج سے زیادہ صحیح فرقہ کوئی اور نہیں ہے۔ (سیر اعلام الانبیاء، ج ۲، ص 214، موسسه الرسالہ ط ۱۹۸۵)
- (19) مقالہ ”اہل بدعت کی روایات“، ماہنامہ الندوۃ، اسلام آباد، ستمبر 2011 ص 11
- (20) صحیح البخاری، حدیث نمبر 3197
- 21۔ ہدی الساری مقدمہ فتح الباری، دیوبند: مکتبۃ شیخ البند، 2006، پہلی فصل التاسع ص 540-535
- 22۔ ایضاً ص 465-466
- 23۔ ایضاً ص 455
- (24) بخاری کتاب الفتن باب ظہور الفتن ج 8، ص 89
- (25) اس کتاب کے مصنف محمد عیسیٰ انصاری ہیں۔ کتاب مکتبہ فہم قرآن و مسیہ، لاہور، سے 2011 میں شائع ہوئی ہے۔
- (26) سیر اعلام البلاعہ ج 10، ص 16
- (27) ابو حامد غزالی: فیصل التفرقة بین الاسلام والزندقة، تعلیق و تخریج: محمود یحییٰ مکتبہ دار المیروتی، ط 1، ۱۹۹۲ء، ص 61، ص 23
- (28) قرطبی: ج ہم، ص 192
- (29) ابو بکر عبد الرزاق بن البہام: مصنف عبدالرزاق ج 10، المجلس العلمی، جنوب افریقیا ص 150
- (30) غزالی: احیاء العلوم، مکتبہ مطبع کریات فوترا، سارووٹ، اندونیشیا، بدون نسخہ، 1، ص 22
- (31) الاقتصاد في الاعتقاد، (طبعہ و قدمہ: موسیٰ الفوزی الحسّانی ط 1، 1994ء، ص 211)
- (32) فیصل الشفرقه بین الاسلام والزندقة۔ 61۔ تکفیر کے مسئلے پر علماء سلف میں غزالی نے نہایت متوازن اور روادارانہ موقف اس کتاب میں اختیار کیا ہے۔ غزالی کے موقف پر تجزیاتی مطالعہ کے لیے دیکھیے رقم کا مضمون: ”غزالی اور مسئلہ تکفیر“، سالنامہ کتبی سلسلہ ”الاحسان“، الیاد: شاہ صفیٰ اکیڈمی 2012
- (33) احمد امین: تحریک الاسلام، قاہرہ، مکتبۃ النہضة لمصریہ بدون سنخ، ص 141-140
- (34) ایضاً
- 35۔ طجابر علوانی: ”جدید فکری بحران نشانہ ہی اور حل“، اردو ترجمہ: عبد الحفیظ رحمانی، نئی دہلی: قاضی پبلشرز، 1994ء، ص 42-41
- 36۔ حوالے کے لیے دیکھیے امڑو یو: یوگندر سکندر ازمجات اللہ صدیقی

[http://www.lubnaa.com/article.php?id=65-](http://www.lubnaa.com/article.php?id=65)

سالانہ زرعی اضافے میں ناگزیر اضافے

کاغذ اور طباعت کے اخراجات میں مسلسل اضافے کے پیش نظر زیر نظر شمارے سے ’الشريعة‘ کا

سالانہ زرعی اضافے کا مقرر کیا گیا ہے۔

خیدار حضرات نوٹ فرمائیں۔ (ادارہ)